

திருநங்கையர்களின் உரிமைகள், பாதுகாப்பு, வாழ்வாதார மேம்பாட்டை அடிப்படையாகக் கொண்டு “தமிழ்நாடு மாநில திருநங்கையர் கொள்கை - 2025”

முதல்வர் மு.க.ஸ்டாலின் வெளியிட்டார்!

சென்னை, ஆக.2- முதலமைச்சர் மு.க.ஸ்டாலின் அவர்கள் நேற்று முன்தினம் (31.7.2025) தலைமைச் செயலகத்தில், சமூக நலன் மற்றும் மகளிர் உரிமைத் துறையின் சார்பில் வடிவமைக்கப்பட்ட “தமிழ்நாடு மாநில திருநங்கையர் கொள்கை-2025”-யினை வெளியிட்டார்.

அதன் விவரம் வருமாறு:-
திருநங்கைகள் நல வாரியம் - ஒரு முன்னோடிச் சிந்தனை!

சமூகத்தில் பெண்களைப் போன்று திருநங்கைகளும் போற்றப்பட வேண்டும்; அவர்கள் கண்ணியத்துடன் அழைக்கப்பட வேண்டும் என்ற உயரிய சிந்தனையின் வெளிப்பாடாக, மரபு சார்ந்த “அரவாணிகள்” என்ற சொல்லுக்கு மாற்றாக, முத்தமிழறிஞர் கலைஞர் அவர்களால் “திருநங்கை” என்ற மரியாதைக்குரிய சொல் அதிகாரப்பூர்வமாக அறிவுமுகப்படுத்தப்பட்டது.

“பிறப்பொக்கும் எல்லா உயிர்க்கும்” என்ற வள்ளுவரின் ஆழமான சிந்தனைக்கு ஏற்ப, மனிதர்களுக்குள் எந்தவித ஏற்றத் தாழ்வும் இல்லை என்பதை நிலைநாட்டும் வகையில், திருநங்கைகளுக்கும் முழுமையான சமூக பாதுகாப்பு மற்றும் சமூக அங்கீகாரத்தை வழங்கி அவர்களுக்கான நலத் திட்டங்களைச் செயல்படுத்தி, இந்தியாவிலேயே முன்னோடி மாநிலமாக 15.04.2008 அன்று தமிழ்நாட்டில் “திருநங்கைகள் நல வாரியம்” அமைத்து, இந்தச் சமூகத்திற்கு துணை நின்ற முதல் மாநிலம் நமது தமிழ்நாடு ஆகும்.

திருநங்கையர் நலனில் தமிழ்நாடு அரசின் தொடர் கவனம்: புதிய திட்டங்களும், நீட்டிக்கப்பட சலுகைகளும்!

தமிழ்நாடு அரசு, திருநங்கையர்களின் சமூக மற்றும் பொருளாதார மேம்பாட்டை நோக்கமாகக் கொண்டு, திருநங்கைகள் நல வாரியத்தின் வாயிலாக அடையாள அட்டை, ஆதரவற்ற திருநங்கைகளுக்கு மாதம் ரூ.1500 ஓய்வூதியும், குடும்ப அட்டை, வீட்டு மனைப்பட்டா, மருத்துவக் காப்பீடு, தையல் இயந்திரம், சொந்த தொழில் தொடக்க மானியம், சுயஉதவிக்குழு பயிற்சிகள், தொழில்திறன் மேம்பாடு பயிற்சிகள் உள்ளிட்ட பல திட்டங்களைச் செயல்படுத்தி வருகிறது.

திருநங்கைகளின் கல்வித் தடைகளை அகற்றி, உயர்கல்விப் பங்கேற்பை ஊக்குவிக்கும் விதமாக, உயர்கல்வி பயிலும் திருநங்கைகளின் கல்வித் கட்டணம், விடுதிக்



கட்டணம் உள்ளிட்ட அனைத்துக் கல்விச் செலவுகளையும் தமிழ்நாடு திருநங்கைகள் நல வாரியத்தின் மூலம் அரசே ஏற்று வருகிறது.

இவற்றின் தொடர்ச்சியாக, திருநங்கை சமூகத்தின் கல்வி மேம்பாட்டினை உறுதி செய்யவும், உயர்கல்வி கற்கும் திருநங்கைகளை ஊக்குவிக்கவும் புதுமைப் பெண் மற்றும் தமிழ்ப் புதல்வன் திட்டம் மூலம் மாதம் ரூ.1000 வழங்கப்படும் கல்வி ஊக்கத் தொகை, உயர்கல்வி பயிலும் அனைத்து திருநங்கையர்களுக்கும் கிடைக்கும் வகையில் விரிவாக்கம் செய்யப்பட்டுள்ளது. இது திருநங்கைகள் எந்தவித நிதிச் சுமையுமின்றி உயர்கல்வியைத் தொடரப் பெரிதும் உதவும்.

மேலும், திருநங்கைகளின் கண்ணியமான பணி வாய்ப்புகளை உறுதி செய்யும் நோக்கில், முதற்கட்டமாக சென்னை, ஆவடி மற்றும் தாம்பரம் மாநகராங்களில், ஊர்க்காவல் படையில் திருநங்கையர்களை பணியமர்த்தி அரசு முன்னெடுத்துள்ளது.

திருநங்கைகள் சந்திக்கும் சவால்களைக் கருத்தில் கொண்டு, அவர்களுக்குப் பாதுகாப்பான மற்றும் ஆதரவான சூழலை வழங்கும் நோக்கில், “அரண் பாதுகாப்பு இல்லம்” சென்னை மற்றும் மதுரையில் நிறுவப்பட உள்ளது. இந்த இல்லங்கள், குடும்ப ஆதரவின்றி அல்லது சமூகப் புறக்கணிப்புக்கு ஆளான திருநங்கைகளுக்குப் பாதுகாப்பான புகலிடமாகச் செயல்பட்டு, அவர்களுக்குத் தேவையான ஆதரவையும் பாதுகாப்பையும் வழங்கும்.

தமிழ்நாடு திருநங்கையர் நலக் கொள்கை - 2025!

திருநங்கைகள் நல வாரியத்தின் வாயிலாக அடையாள அட்டை வழங்குவது முதல், சுய வேலைவாய்ப்புக்கான நிதி உதவி வரை பல்வேறு திட்டங்களைச் செயல்படுத்தி வந்த நிலையில், சமூகத்தில் நீண்ட காலமாக ஒதுக்கப்பட்டு வந்த இச்சமூகத்திற்கு இன்னும் ஆழமான, கட்டமைக்கப்பட்ட மாற்றங்கள் தேவை என்பதை உணர்ந்து, வடிவமைக்கப்பட்டதே “தமிழ்நாடு மாநில திருநங்கையர் கொள்கை-2025” ஆகும்.

“தமிழ்நாடு மாநில திருநங்கையர் கொள்கை- 2025” நோக்கம் மற்றும் இலக்கு!

“யாரையும் விட்டுவிடாத வளர்ச்சி” என்ற ஐக்கிய நாடுகள் சபையின் நிலையான வளர்ச்சி இலக்குகளின் (SDGs) கொள்கையை முழுமையாக ஏற்றுக்கொண்டு, திருநங்கையருக்கு தங்கள் அடையாளங்கள் மற்றும் உடலமைப்பில் சுய-நிர்ணயத் துடன், பாதுகாப்பு, வன்முறை இல்லாதவர்களாக வாழவும், தங்கள் உரிமைகளை அணுக்கக்கூடிய மற்றும் பாதுகாப்பை உறுதிப்படுத்தும் ஒரு நியாயமான, சமமான மற்றும் வளமான சமூகத்தை உருவாக்குவதே இக்கொள்கையின் இலக்காகும்.

இந்தக் கொள்கை, தமிழ்நாட்டில் திருநங்கை/திருநம்பி மற்றும் இடைநிலை பாலினத்தவர்களின் முழுமையான சமூக ஒருங்கிணைப்பு, கண்ணியம் மற்றும் உரிமைகளைப் பாதுகாப்பதை நோக்கமாகக் கொண்டுள்ளது.

திருநங்கைகள் கொள்கையின் முக்கிய அம்சங்கள்!

- அடிப்படை உரிமைகளுக்கு முன்னுரிமை
- சட்டப்பூர்வ அங்கீகாரம் மற்றும் பாதுகாப்பு
- அடையாள ஆவணங்களின் தேவை
- திறன் மேம்பாடு மற்றும் வேலை வாய்ப்பு
- கல்வியில் சமத்துவ அணுகுமுறை
- சுகாதாரப் பராமரிப்பு மற்றும் பாதுகாப்பான வாழ்க்கை
- சமூக நீதி மற்றும் பிரதிநிதித்துவம்
- குறைதீர்ப்பு முறைகள் மற்றும் விழிப்புணர்வு
- செயல்பாடு மற்றும் கண்காணிப்பு கட்டமைப்பு

செயலாக்கம் மற்றும் கண்காணிப்பு!

திருநங்கைகள் நல வாரியம், மாநில அளவில் ஆலோசனை அமைப்பாகவும், திருநங்கை சமூகத்தின் தேவைகளைப் பூர்த்தி செய்யும் பல்வேறு நலத்திட்டங்களைச் செயல்படுத்தும் அமைப்பாகவும் செயல்படும். இந்தக் கொள்கையின் செயல்பாடுகள், அரசின் பல்வேறு துறைகள் மற்றும் பங்குதாரர்களின் பங்கேற்புடன் செயல்படுத்தப்பட உள்ளது.

மாநிலத் தளத்தில் :

அரசு தலைமைச் செயலாளர் தலைமையிலான ஒரு உயர் மட்டக் குழு, அனைத்து தொடர்புத் துறைகளையும் உள்ளடக்கி, ஆறு மாதங்களுக்கு ஒருமுறை கூடி, திருநங்கையருக்கான திட்டங்கள், சட்டங்களை உருவாக்குவது குறித்து அரசுக்கு ஆலோ

சனை வழங்குதல், திட்டங்களின் தாக்கத்தை கண்காணித்தல் மற்றும் மதிப்பீடு செய்தல், கொள்கையின் செயல்திறனை காலமுறை மறுபரிசீலனை செய்தல் மற்றும் தேவையான திருத்தங்களை பரிந்துரைத்தல் போன்ற பணிகளை மேற்கொள்ளும்.

மாவட்டத் தளத்தில் :

இதேபோல், மாவட்ட ஆட்சியர் தலைமையிலான மாவட்ட அளவிலான கண்காணிப்புக் குழு மூன்று மாதங்களுக்கு ஒருமுறை கூடி, திருநங்கையருக்கான சமூக, பொருளாதார மற்றும் அரசியல் வளர்ச்சிக்கான திட்டங்களை அமல்படுத்துதல் மற்றும் கண்காணித்தல், திருநங்கையர் குறித்த விழிப்புணர்வை ஏற்படுத்துதல் மற்றும் அவர்களின் குறைகளை நிவர்த்தி செய்திட காலமுறை குறைதீர்ப்பு கூட்டத்தினை நடத்துதல் போன்ற பணிகளை மேற்கொள்ளும்.

தமிழ்நாட்டின் இந்தத் திருநங்கையருக்கான நலக் கொள்கையானது, ஒரு நிர்வாக ஆவணமாக மட்டுமில்லாமல், மனித உரிமை, சமத்துவம் மற்றும் சுயமரியாதை ஆகியவற்றை உறுதிப்படுத்தும் ஒரு சமூகச் சான்றாக அமைந்துள்ளது. சமூக, பொருளாதார மற்றும் அரசியல் உரிமைகளை நிலைநாட்டுவதன் மூலம், இக்கொள்கை ஒரு நவீன சமூக மாற்றத்திற்கான அடித்தளமாக அமைக்கப்பட்டுள்ளது.

இக்கொள்கை ஒடுக்கப்பட்ட பாலின அடையாளங்களுக்கான உரிமைகளைச் சட்டப்பூர்வமாக ஏற்றுக்கொள்வதுடன், சமூகத்தில் அவர்களுக்கான இடத்தை உறுதி செய்து, பன்முகச் சமூகத்தைக் கட்டமைக்க முனைகிறது. அரசு வழங்கும் இந்த உரிமைகள், அவர்களுக்குச் செய்யப்படும் உதவிகள் அல்ல; மாறாக, அவை அவர்களின் உண்மையான உரிமைகள் என்பதை இக்கொள்கை தெளிவுபடுத்துகிறது. திருநங்கையர்களும் சமுதாயத்திற்குப் பங்களிக்கத் தயாரான முழுமையான குழுக்கள் ஆவர். அவர்களை நம்மோடு ஒப்பாக வாழவைப்பது நம் அரசின் கடமையாகவும் என்பதை இந்தக் கொள்கை வலியுறுத்துகிறது.

இந்நிகழ்ச்சியில், சமூக நலன் மற்றும் மகளிர் உரிமைத்துறை அமைச்சர் திருமதி. பி. கீதாஜீவன், தலைமைச் செயலாளர் நா. முருகானந்தம், சமூக நலன் மற்றும் மகளிர் உரிமைத்துறை செயலாளர் திருமதி. ஜெயலக்ஷ்மி முரளிதரன், சமூக நலன் மற்றும் மகளிர் உரிமைத்துறை கூடுதல் செயலாளர் திருமதி ச. வளர்மதி, சமூக நல இயக்குநர் திருமதி. மா.சௌ.சங்கீதா, மாநில திட்டக்குழு உறுப்பினர் முனைவர் நாந்தகி நடராஜ் ஆகியோர் கலந்து கொண்டனர்.

‘உங்களுடன் ஸ்டாலின்’ திட்ட முகாம்!

கருநிர் 20 பயனாளிகளுக்கு உடனடியாக நலத்திட்ட உதவிகள்!

மாவட்டச் செயலாளர் வி.செந்தில்பாலாஜி எம்.எல்.ஏ. வழங்கினார்!

கருநிர், ஆக.2- கருநிர் நடைபெற்ற “உங்களுடன் ஸ்டாலின்” திட்ட முகாமில், 20 பயனாளிகளுக்கு உடனடியாக நலத்திட்ட உதவிகளை சட்டமன்ற உறுப்பினர் வி.செந்தில் பாலாஜி வழங்கினார்.

கருநிர் சட்டமன்ற உறுப்பினர், மாவட்ட கழக செயலாளர் வி. செந்தில்பாலாஜி கருநிர் மாநகராட்சி வார்டு எண்-11 மற்றும் 20 பகுதிகளுக்கு நடைபெற்ற “உங்களுடன் ஸ்டாலின்” திட்ட முகாம்களில் மாவட்ட ஆட்சியர் பி. தங்கவேலு தலைமையில், 20 பயனாளிகளுக்கு ரூ. 15.48 இலட்சம் மதிப்பீட்டில் நலத்திட்ட உதவிகளை வழங்கினார்.

பின்னர் வி.செந்தில் பாலாஜி கூறியதாவது:-

முதலமைச்சர் மு.க. ஸ்டாலின் அவர்களால் “உங்களுடன் ஸ்டாலின்” திட்டம் தொடங்கி வைக்கப்பட்டதைத் தொடர்ந்து கருநிர் மாவட்டத்தில் “உங்களுடன் ஸ்டாலின்” திட்டத்தின் கீழ் கருநிர் மாவட்டத்தில் 15.07.2025 முதல் வரும் செப்டம்பர் மாதம் வரை நகர்ப்புற பகுதிகளில் 78 முகாம்களும் மற்றும் ஊரகப் பகுதிகளில் 101 முகாம்களும் என மொத்தம் 179 சிறப்பு முகாம்கள் மூலம் பொதுமக்களின் கோரிக்கைகளுக்கு தீர்வு காணப்பட உள்ளது.

தமிழ்நாட்டிலுள்ள கடைக் கோடி மக்கள் அன்றாடம் அணுகும் அரசுத் துறைகளின் சேவைகள் அவர்கள் வசிக்கும் பகுதிகளுக்கு அருகாமையிலேயே சென்று வழங்குவதே இத்

திட்டத்தின் நோக்கமாகும். “உங்களுடன் ஸ்டாலின்” திட்டத்தில் பெறப்படும் மனுக்கள் அனைத்திற்கும் 45 நாட்களுக்குள் தீர்வு காண வேண்டுமென உத்தரவிட்டுள்ளார்கள்.

கருநிர் மாவட்டத்தில் 25-07-2025 வரை நடைபெற்ற உங்களுடன் ஸ்டாலின் திட்ட முகாமில் பல்வேறு துறைகளின் சார்பில் 13,894 கோரிக்கை மனுக்களும் மற்றும் கலைஞர் மகளிர் உரிமைத் தொகை கோரிக்கை விண்ணப்பமா 8, 6 3 5 விண்ணப்பங்கள் என மொத்தம் 22,529 மனுக்கள் பெறப்பட்டுள்ளன. இதன் தொடர்ச்சியாக இன்று 29.07.2025 கருநிர் மாநகராட்சி வார்டு எண் 11 மற்றும் 20 உட்பட்ட பகுதிகளுக்கு கருநிர் வாசவி மஹாலில் முகாம் நடைபெற்று வருகிறது.

அந்த வகையில் இன்றைய தினம் பொதுமக்கள் வழங்கிய மனுக்கள் மீது நடவடிக்கை மேற்கொண்டு கருநிர் மாநகராட்சியின் சார்பாக 8 நாட்களுக்கு பிறப்புச் சான்று, இறப்புச் சான்று மற்றும் சொத்து வரி பெயர் மாற்றத்திற்கான ஆணைகளையும், வருவாய் மற்றும் பேரிடர் மேலாண்மைத் துறையின் சார்பாக 8 பயனாளிகளுக்கு வகுப்புச் சான்று வருமானச் சான்று மற்றும் பிறப்பிடச் சான்று உள்ளிட்ட சான்றிதழ்களையும், எரிசக்தி துறையின் சார்பாக 1 நபருக்கு மின் இணைப்பு பெயர் மாற்றத்திற்கான ஆணைகளையும்.

கருநிர் நகர கூட்டுறவு வங்கியின் சார்பாக ரூ. 9. இலட்சம் மதிப்பீட்டில் மகளிர் சுய உதவிக்குழு கட்டுவதில், ரூ. 50,000 மதிப்பீட்டில் மாற்றுத்திறனாளிக் கட்டுவதில் மற்றும் ரூ. 4.98 இலட்சம் மதிப்பீட்டில் வீட்டு அடமானக் கட்டுவதில், தாடகோ மூலம் 2 பயனாளிகளுக்கு ஆடு வளர்ப்பு மற்றும் கறவை மாடு வளர்ப்பு திட்டத்தின் கீழ் தலா ரூ. 50,000 மாணியமாகவும் என மொத்தம் 20 பயனாளிகளுக்கு ரூ. 15.48 இலட்சம் மதிப்பீட்டில் வான நலத்திட்ட உதவிகள் வழங்கப்பட்டுள்ளது என கூறினார்.

இம்முகாமில் மாநகராட்சி மேயர் வெ. கவிதா, மாநகராட்சி ஆணையர் கே.எம். சுதா, மண்டலக்குழு தலைவர் எஸ்.பி. கனகராஜ், மாமன்ற உறுப்பினர்கள், அரசு அலுவலர்கள் கலந்து கொண்டனர்.



தஞ்சாவூர் சட்டமன்றத் தொகுதிக்கு உட்பட்ட, கிழக்கு ஒன்றியம், கடகடப்பை ஊராட்சியில் “உங்களுடன் ஸ்டாலின்” திட்டத்தின் கீழ் பொது மக்களிடம் கோரிக்கைகள் பெறப்பட்டது. இந்நிகழ்வில் தஞ்சாவூர் சட்டமன்ற உறுப்பினர் டி.கே.ஜி.நீலமேகம், கிழக்கு ஒன்றிய கழக செயலாளர் என்.செல்வகுமார், முன்னாள் ஊராட்சி மன்ற தலைவர் சேவியர், சரவணவேல், கார்த்தி, சுதாகர் தங்கராஜ், விஜயகாந்த் உள்ளிட்ட கழக நிர்வாகிகள், அரசு அதிகாரிகள் மற்றும் பொதுமக்கள் உடன் கலந்து கொண்டனர்.



புதுக்கோட்டை அரசு மருத்துவக்கல்லூரி மருத்துவமனை வளாகத்தில், செய்தி மக்கள் தொடர்புத் துறையின் சார்பில், பாக்டர் முத்துலட்சுமி ரெட்டி அம்மையார் அவர்களின் 140வது பிறந்தநாளினை முன்னிட்டு, அவரது திருவுருவச் சிலைக்கு, பிற்படுத்தப்பட்டோர் நலத்துறை அமைச்சர் சிவ.வீ.மெய்யநாதன், மாவட்ட ஆட்சித்தலைவர் திருமதி.மு.அருணா தலைமையில் 30.07.2025 அன்று மாலை அணிவித்து மரியாதை செலுத்தினார். உடன், புதுக்கோட்டை மாநகராட்சி மேயர் திருமதி.திலகவி செந்தில், சட்டமன்ற உறுப்பினர்கள் மரு. கலை. முத்துராஜா (புதுக்கோட்டை), எம்.சின்னத்துரை (கந்தர்வக்கோட்டை), செய்தி மக்கள் தொடர்பு அலுவலர் திருமதி.க.பிரேமலதா மற்றும் அரசு அலுவலர்கள் பலர் உள்ளனர்.



தஞ்சை வடக்கு மாவட்டம், கும்பகோணம் மாநகரத்திற்குட்பட்ட நான்கு பகுதிகளிலும் ‘ஓரணியில் தமிழ்நாடு’ உறுப்பினர் சேர்க்கை பணியினை மாவட்டக் கழக பொறுப்பாளர் சர்க்கோட்டை கா.அன்பழகன் எம்.எல்.ஏ. நேரில் பார்வையிட்டு ஆய்வு செய்தார். அதிகப்படியான உறுப்பினர் களைச் சேர்த்த வட்டக் கழக நிர்வாகிகளுக்கு சால்வை அணிவித்து வாழ்த்துத் தெரிவித்தார். உடன் மாநகரக் கழகச் செயலாளர் சு.ப.தமிழழகன், வாசுதேவன், பிரியம் சசிதரன், எஸ்.இரவிச்சந்திரன், செல்வராஜ் கண்ணன் கல்யாணசந்திரன், கிருஷ்ணமூர்த்தி எஸ். ராஜேந்திரன் ஆகியோர் கலந்து கொண்டனர்.